

ایک سفر

دہلی سے ہمارے پورے ملک

دیوبندی جماعت کے روحانی مراکز کا عینی مشاہدہ
شکر و بدعت کے عبرت انگیز عجائبات

بسم اللہ الرحمن الرحیم

ایک جعفر

دہلی سے سہارنپور تک

آج سے تین چار سال پیشتر ہماری تحریک پر سہارن پور میں جامعہ غوثیہ رضویہ صابریر کے نام سے پہلی بار اہل سنت کے ایک دینی تعلیمی ادارے کی بنیاد رکھی گئی۔ اور حکیم ستید محمد احمد کے نام کے ایک مومن مجاہد کو اس کا مہتمم نامزد کیا گیا۔ میرے اصرار پر انہوں نے وسط شہر چمن آباد میں بگبے کا ایک قطعہ اراضی تلاش کیا جس کی قیمت ایک لاکھ سولہ ہزار تھی میں نے ان سے کہا کہ اللہ کا نام لے کر بیعانہ کر لیجئے سہارن پور کے مٹھی بھرتیوں میں اگر اسے خریدنے کی سکت نہیں ہے تو کیا ہوا خدا کی زمین بہت وسیع ہے۔ ہم اپنی بے سروسامانی کے عالم میں خدا کی کار ساز رحمتوں کا کھلی آنکھوں سے تماشا دیکھیں گے۔

میری گزارش کے مطابق بیعانہ کی رقم ادا کرنے کے بعد رجسٹری کے لیے ایک سال کی مہلت حاصل کر لی گئی۔ مدین پورہ بنارس کے رؤسائے اہل سنت کو خدائے کریم و کار ساز و دوزں جہان کی ارجندلیوں، نعمتوں اور عزتوں سے سرفراز کرے کہ ہماری تحریک پر ان لوگوں نے اپنی تجویروں کا منہ کھول دیا اور خطوری سی جدوجہد کے بعد ہم جلد ہی اس قابل ہو گئے کہ زمین کی رجسٹری کرالیں۔ حکیم صاحب کی ہمت مردانہ مشکلات کی زد پر سینہ تانے کھڑی نہ ہوتی تو یقین کیجئے کہ ہم اس کامیابی کا منہ ہرگز نہ دیکھ سکتے جواب ہر گوشے سے دیکھنے کے قابل ہے۔

فالحمد لله على ذلك -

سہارن پور دیوبندی مسلک کے لوگوں کا شہر ہے۔ لیکن وہاں کے عوام کی اکثریت حضرت صابر کلیری کے ساتھ والہانہ عقیدت رکھتی ہے۔ اس رشتہ سے ہم بہت پر امید ہیں کہ عقیدت کا یہ اشتراک کبھی نہ کبھی انہیں ہمارے قریب ضرور لائے گا۔ شروع شروع وہاں کے لوگ جامعہ غوثیہ رضویہ صابریر کی تحریک کو خواب و خیال سمجھتے تھے لیکن زمین کی رجسٹری ہو جانے کے بعد انہیں احساس ہو گیا کہ منصوبہ ہوا پر نہیں ہے۔ پھر سہارن پور کے مطلع پر اس دن ہم بہت زیادہ نمایاں ہو گئے جس دن جلسہ سنگ بنیاد کا پورٹروہاں کی دیواروں پر پڑھا جانے لگا جس میں صاف صاف تحریر تھا کہ ۲۵-۲۶ اپریل ۱۹۸۶ء کو اہل سنت کے اکابر و مشاہیر کے مقدس ہاتھوں سے جامعہ غوثیہ رضویہ کی مجوزہ عمارت کا سنگ بنیاد رکھا جائے گا۔ چون کہ جلسہ سنگ بنیاد کے پروگرام اور انتظامی امور کی ذمہ داری وہاں کے منتظمین نے بہت حد تک میرے سر بھی ڈال رکھی تھی اس لیے دو دن پیشتر ہی ۲۳ اپریل کی صبح کو دہلی سے بذریعہ کار سہارن پور کے لیے روانہ ہو گیا۔ اہل سنت کے مشہور خطیب حضرت مولانا راشد انقادی اور مولانا غلام رسول بلایوی بھی جلسہ سنگ بنیاد میں حصہ لینے کے لیے میرے شریک سفر ہو گئے۔

دہلی سے روانہ ہو کر ہماری کار اس شاہراہ سے ہمارا قافلہ تھانہ بھون میں گزر رہی تھی جس کے دونوں طرف اکابر دیوبند کی بستیاں تھانہ بھون، نشالی، نانوتہ، انبیٹھ اور گنگوہ واقع ہیں۔ جب ہم تھانہ بھون کے قریب پہنچے تو ایک بیک دل میں خیال گزرا کہ کتابوں میں جس تھانہ بھون کو اذیت و کرب کے ساتھ پڑھا تھا ذرا آنکھوں سے بھی اسے چل کر دیکھ لیا جائے شاید اندرون خانہ کی کچھ نمی گرہیں کھلیں اور کچھ نئے انکشافات سامنے

آئیں۔ تھانہ بھون کی آبادی میں داخل ہونے کے بعد ہم سب سے پہلے خانقاہ
تھانویہ امداد العلوم میں گئے یہی وہ جگہ تھی جہاں مولانا اشرف علی سالہا سال تک
مقیم رہے اور یہیں سے انہوں نے ساری دنیا میں اہانت رسول اور تنقیص اولیاء
کے مشن کو پھیلا کر فتنہ کوہابیت کا مدعا پورا کیا۔

جیسے ہی ہم ان کی خانقاہ میں داخل ہوئے ہمیں اس کے جنوبی برآمدے میں
ایک قبر نظر آئی جسے میلے کچیلے ٹاٹ سے ڈھک دیا گیا تھا لوگوں نے بتایا کہ صاحب
مزار تھانوی صاحب کے سلسلہ طریقت میں آتے ہیں۔ ہم نے صاحب مزار کو مخاطب
کر کے دل ہی دل میں کہا کہ جانیے بچے گئے! اگر تھانوی صاحب کے بزرگوں میں نہ گئے
تو آپ کا مدفن تلاش کرنے پر بھی نہ ملتا۔ اچانک مجھے یاد آیا کہ تھانوی صاحب نے
بہشتی زیور میں بزرگوں کے مزارات پر چادر چڑھانے کو بدعت و حرام لکھا ہے۔ لیکن
یہاں کپڑے کی چادر نہ تھی ٹاٹ کی چادر دیکھ کر وہ مثل یاد آگئی کہ جادو وہ جو سر پر
چڑھ کر بولے۔

خانقاہ کے برآمدے میں سینچنے کے بعد ہمیں اس کی دیوار پر چلی قلم سے
ایک تحریر نظر آئی۔

نشت گاہ حکیم الامتہ مولانا تھانوی

یہ تحریر پلٹھنے کے بعد ہم دیر تک سوچتے رہے کہ یہی وہ جگہ ہے جہاں
سے محبوب الہی کی یادگاروں، نشانیوں اور نسبتوں کو مٹانے کی پوری قوت کے
ساتھ تحریک چلائی گئی تھی۔ اگر وہی شریعت اسلامی کا اصل منشاء تھا اگر اسی سے
عقیدہ توحید کا تحفظ ہو سکتا تھا تو پھر یہ نشت گاہ حکیم الامتہ کا مطلب کیا ہے؟
کیا یہ ان کی یادگار ان کی نشانی اور ان کی نسبت کو باقی رکھنے کی ایک نامحسوس

کوشش نہیں ہے؟ کیا اس کا کھلا ہوا مطلب یہ نہیں ہے کہ تھانوی صاحب
کی نشت گاہ کو نہ ذہن و نگاہ سے مٹنے دیا جائے اور نہ زمین کے جغرافیہ
سے لیکن دوسری طرف اپنی اسی نشت گاہ سے تھانوی صاحب نے ان نجدی
دزدوں کو تہنیت اور مبارکبادی کا پیغام بھیجا تھا۔ جنہوں نے مدینہ منورہ اور
مکہ مکرمہ میں رسول عربی حبیب کبریا صلی اللہ علیہ وسلم کی مقدس یادگاروں کو
زمین کے نقشے سے صرف اس لیے مٹا دیا تھا کہ عشاق انہیں دیکھ کر معلوم کرتے
تھے کہ یہاں حضور نے نماز ادا فرمائی تھی، یہاں حضور حلیہ فرما ہوئے تھے یہاں
حضور نے آرام فرمایا تھا اور حضور کو یہاں تلاں واقعہ پیش آیا تھا۔ دیوبندی مسلک
کے مطابق رسول پاک صلی اللہ علیہ وسلم کی وہ ساری یادگاریں اس لیے ڈھادی گئیں
کہ ان سے عقیدہ توحید کے تقاضوں کو ٹھیس پہنچتی تھی اور عشق و عقیدت کے وہ
سارے نقشے زمین سے اس لیے مٹا دیئے گئے کہ ان سے شرک و بدعت کو
پر و ان چڑھنے کا موقع ملتا تھا۔ لیکن تھانہ بھون میں تقویۃ الایمان کے مصنف کی
روح چیختی رہی بہشتی زیور کا ورق و رقی سرچکنا رہا مگر اس کے باوجود نشت گاہ
حکیم الامتہ پر آپ تک نہ آئی۔ اسے کہتے ہیں اپنے اور بیگانے کا فرق!

دیوبندی مذہب کے خنزیر تصادم پر ہم موحیرت ہی تھے کہ اچانک نگاہ
اٹھی اور نشت گاہ حکیم الامتہ کی سطر کے نیچے ایک اور سطر مجھے نظر آئی۔
ولادت ۱۲۸۰ھ وفات ۱۳۶۶ھ

دل نے کہا میلاد اور عرس تو تھانوی صاحب کے یہاں حرام تھا پھر یہ ان
کی ولادت اور وفات آخر کیا چیز ہے؟ اگر اس کا مدعا لوگوں کو یہ بتانا ہے کہ
تھانوی صاحب کی ولادت کب ہوئی تھی اور ان کی تاریخ وفات کیلئے تو پھر

اُمت کو یہ بتانے کی ضرورت کیوں نہیں ہے کہ پیغمبر اعظم صلی اللہ علیہ وسلم اور ان کے مقربین کی تاریخ وصال کیا ہے ؟

پھر سمجھ میں بات نہیں آتی کہ یہی خالق ہم محفل میلاد اور تقریبات عرس کے ذریعہ زندہ رکھیں تو وہ حرام اور بدعت ہو جائے اور یہاں نوشتہ دیوار کے ذریعہ شب و روز اپنے حکیم الامتہ کا میلاد و عرس منایا جا رہا ہے تو وہ جائز ہی نہیں باعث برکت اور کار ثواب ہے ۔

خاتقاہ کے ایک صاحب جو میرے پاس ہی کھڑے تھے میرے تیور سے غالباً انہوں نے میرے احساسات کا اندازہ لگالیا اور صفائی پیش کرنے کے انداز میں کہنے لگے ۔ ہمارے حضرات دین کے معاملے میں بہت سخت تھے ۔ ان سے اگر زندگی میں دریافت کیا گیا ہوتا کہ آپ کی وفات کے بعد ہم لوگ آپ کی نشست گاہ کو بطور یادگار محفوظ رکھیں گے تو وہ کبھی اس کی اجازت نہ دیتے ۔ یہ سارا کاروبار بعد والوں کا ایجاد کردہ ہے ۔ اسی دوران تھانوی صاحب کی نشست گاہ کی پشت پر مجھے ایک کوٹھری نظر آئی جس کی پیشانی پر جلی حروف میں لکھا تھا ۔

خلوت گاہ حضرت حافظ محمد ضامن شہید

دروازہ کھلا ہوا تھا ۔ اندر جھانک کر دیکھا تو ایک صاف ستھرا مصلیٰ بچھا ہوا تھا اور بس ! ابھی میں خلوت گاہ کا جائزہ ہی لے رہا تھا کہ مولانا راشد القادری نے قیلے کی سمت میں واقع ایک اور کوٹھری کی طرف اشارہ کیا جس کے دروازے پر موٹے قلم سے لکھا ہوا تھا ۔

خلوت گاہ سید الطائفہ حاجی امداد اللہ مہاجر مکی

نوشتہ دیوار پڑھتے ہوئے ہم تیزی سے اس طرف بڑھ گئے ۔ اس خلوت گاہ کا بھی دروازہ کھلا ہوا تھا اور وہاں بھی اندر ایک مصلیٰ بچھا ہوا تھا جو کسی سجدہ کرنے والے کا منظر تھا ۔ دونوں خلوت گاہوں کا جائزہ لینے کے بعد ہم سوچنے لگے مدت ہوئی ان خلوت گاہوں میں عبادت و ریاضت کرنے والے عبادت و ریاضت کر کے اس دنیا سے چلے گئے لیکن آج ان حجروں میں مصلیٰ بچھانے کا کیا مصرت ہے ؟ نماز پڑھنے کے لیے ساری مسجد بڑی ہے ۔ آخر یہاں کس کے لیے مصلیٰ ہر وقت تیار رکھا جاتا ہے ۔ ذہن پر زور دینے کے بعد سمجھ میں آیا کہ یہاں جو عقیدت مند حضرات خاتقاہ کی زیارت کے لیے آتے ہیں وہ نسبت کا فیض اور برکت حاصل کرنے کے لیے ان مصلیوں پر نماز ادا کرتے ہوں گے ۔ کیونکہ اگرچہ یہ مصلیٰ بعینہ وہ مصلیٰ نہیں ہے جس پر حافظ محمد ضامن شہید اور حاجی امداد اللہ مہاجر مکی نے نمازیں پڑھیں تھیں لیکن جگہ بہر حال وہی ہے جہاں انہوں نے اپنے اپنے مصلیٰ بچھائے تھے ۔

محبت کی دنیا میں حصول برکت اور اظہار عقیدت کے لیے محبوب کے ساتھ اتنا تعلق بھی بہت کافی ہے ۔ لیکن پھر وہی سوال ابھر کر سامنے آتا ہے کہ محبت کی دنیا کا یہ دستور حجاز مقدس کی سرزمین پر کیوں ناقابل برداشت ہے ۔ کیوں وہاں وہ ساری مسجدیں توڑ دی گئیں جہاں حضور پاک صلی اللہ علیہ وسلم نے نماز پڑھی تھی اور جہاں حصول برکت اور اظہار عقیدت کے طور پر دروازے خطہ ارض سے آنے والے عشاق نماز پڑھ کر نسبت کے فیضان سے مشرف ہوتے تھے ۔

ہم نے دل میں سوچا کہ یہاں تو یہ غدر بھی اب چلنے والا نہیں ہے کہ ہمارے حضرت دین میں بہت سخت تھے اگر وہ زندہ ہوتے تو ہرگز برداشت نہیں کرتے کہ خلوت گاہوں کی اس طرح نمائش کی جائے کیوں کہ یہ سارا کاروبار تو حضرت ہی کے زمانے سے چلا آ رہا ہے جو آج تک قائم ہے۔

اب دیوبندی جماعت کے علماء ہی کو اس مشکل کا حل تلاش کرنا ہے کہ خانقاہ تھانویہ کی بدعتیں ان کے مذہب کی بنیادی کتاب تقویۃ الایمان کے چوکھٹے میں بغیر شک و شبہ کیسے دیکھی گئی ہیں؟

ایک اور غیر ناک تماشہ | سہ دری والے برآمدے سے لوٹتے ہوئے میری نظر ایک فریم کئے ہوئے کاغذ پر پڑی جسے تھانوی صاحب کی نکتہ گاہ والی دیوار میں آویزاں کیا گیا تھا۔ اس کاغذ کو غور سے دیکھا تو اس میں یہ اشعار لکھے ہوئے تھے۔

اس سہ دری اشرف فردوس مکان میں
جب آئے زیارت کو تو با چشم ترائے
جو بزم بھری رہتی تھی مستان خدا سے
خالی وہ نظر آئے تو کیوں جی نہ بھراے

(۲)

جہاں ہوگی برکت وہ ہوگی یہیں کی
ضرورت ہی کیا ہے کسی جانشین کی
یہاں رہتے تھے قطب ارشاد عالم
یہ تھی تربیت گاہ روئے زمین کی

یہ اشعار پڑھ کر مجھے زلزلہ کے مباحث یاد آ گئے میں بار بار سوچتا رہا کہ آخر دیوبندی حضرات کے یہاں دو طرح کی شریعتیں کیوں ہیں۔ ایک شریعت تو وہ ہے جو اپنی کتابوں میں وہ ظاہر کرتے ہیں اور جس کے چلتے ساری دنیا سے کٹ کر وہ تنہا رہ گئے ہیں۔ اور دوسری شریعت وہ ہے جو ان کے گھروں میں نظر آتی ہے اور دونوں شریعتیں ایک دوسرے سے بالکل متضاد ہیں۔

مثال کے طور پر ان کے مذہب کی بنیادی کتاب تقویۃ الایمان میں ان لوگوں کو مشرک قرار دیا گیا ہے۔ جو دور دور سے سفر کر کے کسی مکان کی زیارت کے لیے جاتے ہیں۔ چنانچہ اسی بنیاد پر مدینہ شریف جانے والوں کو یہ لوگ تاکید کرتے ہیں کہ روضہ پاک کی زیارت کی نیت نہ کریں بلکہ مسجد نبوی کی زیارت کی نیت کریں لیکن یہاں خانقاہ تھانویہ کی "اس سہ دری اشرف فردوس مکان" کے لیے لوگوں کو کھلے بندوں ترغیب دی جا رہی ہے کہ وہ اس کی زیارت کے لیے آئیں اور اس شان سے آئیں کہ آنکھیں فرط عقیدت سے نم ہوں۔

اب آپ ہی ایمان کو گواہ بنا کر فیصلہ کیجئے کہ ایک طرف تو اُمت کو اپنے نبی کے روضہ کی زیارت سے روکا جا رہا ہے اور دوسری طرف "سہ دری اشرف فردوس مکان" کی زیارت کے آداب سکھائے جا رہے ہیں۔

اسی کے ساتھ طالبان حق کے لیے ایک سوالیہ نشان یہ بھی ہے کیا تھانہ بھون کی اس سہ دری کو اشرف فردوس مکان کہنا عقیدت کا وہ غلو نہیں ہے جس کی مذمت میں تقویۃ الایمان کے ورق کے ورق سیاہ ہیں۔ اور پھر یہ سوال بھی اپنی جگہ پر بلے لاگ توجہ کا طالب ہے کہ "جہاں ہوگی برکت وہ ہوگی یہیں کی" اس مصرعہ کا صحیح مصداق مدینہ ہے یا تھانہ بھون؟

ایمان کا ضمیر ان سوالوں کا کیا فیصلہ کرے گا اسے سننے کے لیے گوش
بر آواز رہیے؟

اور یہاں رہتے تھے قطب ارشاد عالم "اس کے متعلق بھی بتایا جائے کہ
اس مصرعہ میں قطب کا لفظ کہاں سے مستعار لیا گیا ہے اور کیوں لیا گیا ہے کیونکہ
غوث و قطب اور مخدوم و خواجہ جیسے ڈھلے ہوئے الفاظ تو اہل بدعت کے
یہاں رائج ہیں۔ اور صرف الفاظ ہی نہیں رائج ہیں بلکہ ان کے پیچھے تکوینی اختیارات
و تصرفات کا ایک مربوط عقیدہ بھی کارفرما ہے جسے تقویۃ الایمان والے مشرکانہ
عقیدے سے تعبیر کرتے ہیں۔

تقویۃ الایمان اور بہشتی زیور میں شرک و بدعت کی جو تعزیرات نقل کی گئی ہیں
اگر ان سے انحراف ہی کرنا تھا تو تھانہ بھون والوں کو صاف صاف اعلان کر دیتا
چاہیے تھا کہ ہم نے اپنا پرانا مذہب تبدیل کر کے اب شریک عقیدوں سے
مصالحت کر لی ہے۔

تھانوی صاحب کی قبر پر ایک مجاور خانقاہ تھانویہ کا جائزہ لینے کے
بعد ہم لوگوں نے سوچا کہ ذرا
تھانوی صاحب کے مقبرے کو بھی دیکھ لیں تاکہ اندازہ ہو جائے کہ اجیر اور کلیر پر
انگلی اٹھانے والے اپنے گھر میں کتنے صاف ستھرے ہیں۔

خانقاہ والوں نے بتایا کہ تھانوی صاحب کی قبر ایک باغ میں ہے جو یہاں
سے کچھ فاصلے پر ہے راستہ دکھانے کے لیے خانقاہ کے دو طالب علم ہمارے
ساتھ کار میں بیٹھ گئے۔ کچھ دوری پر ہم نے کار کھڑی کر دی اور اتر کر پیدل چلنے
لگے۔ باغ کے باہر ہیں ایک چہار دیواری نظر آئی اس پر چاروں طرف سے لہے

کی ایک جالی لگی ہوئی تھی اندر ایک قبر تھی جو خاصی اونچی تھی دریافت کرنے پر معلوم
ہوا کہ یہ "حافظ محمد قنات شہید" کی قبر ہے۔

اس خطہ میں عمارت والی ایک قبر دیکھ کر ہمیں بڑی حیرت ہوئی ہم دیر تک
سوچتے رہے کہ تقویۃ الایمانی مذہب میں تو کسی قبر کے ساتھ اتنا اہتمام بھی
شرک سے کم نہیں ہے، پھر تعجب ہے کہ تھانوی صاحب نے اپنی زندگی میں شرک
بدعت کے اس صنم کدے کو کیونکر گوارہ کیا۔ مدینہ کا جنت البقیع اور مکہ کے جنت النبی
کی قبروں کی طرح اس قبر کی عمارت بھی کیوں نہیں ڈھادی گئی۔

بہر حال دیوبند کے دورے مذہب کا یہ تماشا دیکھتے ہوئے ہم آگے بڑھ
گئے۔ چند ہی قدم کا فاصلہ طے کرنے کے بعد ہم اس باغ کے اندر تھے جہاں
تھانوی صاحب کی قبر تھی۔ دور ہی سے ہمیں ایک آدمی نظر آیا جو قبر کے آس
پاس جھاڑو دے رہا تھا۔ پوچھنے پر معلوم ہوا کہ یہ مجاہد صاحب ہیں جو شنب و روز
یہیں رہتے ہیں اور قبر کی خدمت کیا کرتے ہیں۔ ان کی قبر کے بالکل سامنے ہی
ایک نہایت عالیشان عمارت نظر آئی۔ خانقاہ سے ساتھ آنے والوں نے بتایا کہ
یہ "آستانہ قدسی" ہے۔ تھانوی صاحب نے اپنی زندگی ہی میں اس عمارت کی
تعمیر کرائی تھی اور ایک قطعہ تاریخ سنگ مرمر پر کندہ کروا کر اسے عمارت کی
پیشانی پر نصب کر دیا تھا۔

قطعہ تاریخ کی عبارت جو میں نے لوح تاریخ سے نقل کی تھی وہ یہ ہے۔

کرد قدسی نزول چوں این جا
جسم از دل سن طمور و مرور
گفت دل "آستانہ قدسی"
ہم بیغزا بر و تجلی طور

آخری کلمہ | یہاں تک جو کچھ میں نے لکھا ہے یہ میرے عینی مشاہدات ہیں جنہیں نہایت دیانت داری کے ساتھ زمین سے کاغذ پر منتقل کیا ہے۔ جھٹلانے والوں کو میرا ایک ہی جواب ہے کہ وہ تھا نہ بھون کا سفر کر کے خانقاہ سے لے کر آستانہ قدسی تک جہتی جاگتی بدعات کا تماشا خود اپنی آنکھوں سے دیکھ لیں۔ کیونکہ ہاتھ کنگن کو آرسی کیا ہے؟ اور اس کے بعد غیر جانب داری کے ساتھ میرے ان سوالات پر غور فرمائیں۔

● تھانوی صاحب کی قبر کی خدمت اور گرد و پیش کی صفائی کے لیے ایک مجاور کی تقرری، کیا ان عقیدوں، فتوؤں اور تحریروں کے مطابق ہے جو تقویۃ الایمان بہشتی زیور، فتاویٰ رشیدیہ اور براہین قاطعہ میں ہم پڑھتے ہیں۔ اگر نہیں ہے اور یقیناً نہیں ہے تو ہمیں بدعتی اور قبوری شریعت کا طعنہ دینے والے اپنے گھر کا "سوماتھ" کیوں نہیں دیکھتے؟

● تھانوی صاحب نے ۱۳۶۲ھ میں انتقال کیا تھا اس طرح ان کے انتقال کو پینتالیس برس ہو گئے۔ اتنی طویل مدت کے بعد بھی آستانہ قدسی میں ان کی قبر کا نشان جوں کا توں موجود ہے۔ اس کا کھلا ہوا مطلب یہ ہے کہ ہر سال ان کی قبر پر نئی نئی مٹی ڈالی جاتی ہے کسی قبر کو باقی رکھنے کے لیے اس طرح کے اہتمام کا کوئی جواز دیوبندی لٹریچر میں موجود ہو تو دکھلایا جائے۔

● آستانہ قدسی پر تھانوی صاحب نے تجلی طور کی جو بات کی ہے اگر صحیح ہے تو اسی تجلی کی تلاش میں دوسرے آستانوں پر جاتے والوں کو شرک کہنے والے اپنے من پر پھینک دیوں نہیں مارتے؟ ان سوالوں کے جوابات کے لیے ہم گوش برآواز رہیں گے۔

ظلمت کدے میں ایک روشن چراغ | باخ سے باہر نکل کر جب ہم واپس

جانے لگے تو خاصے فاصلے پر ہمیں پتھر کی ایک گنبد والی عالیشان عمارت نظر آئی۔ دریافت کرنے پر لوگوں نے بتایا کہ اس دیار کے مشہور بزرگ شاہ ولایت کا یہ روضہ مبارک ہے۔ خطہ نجد میں شاہ ولایت کا نام سن کر دل پر وحید و مسرت کا ایک عجیب عالم طاری ہو گیا۔ وہیں سے ہم نے کار کا رنج موڑ دیا اور کشاں کشاں دربار میں حاضر ہوئے۔ یہاں پہنچ کر نحوستوں کے ویرانے اور رحمتوں کے کاشانے کا فرق ہمیں ماتھے کی آنکھوں سے نظر آیا ہر طرف گلشن فردوس کی خوشبو، چپے چپے پر فیضان کی بارش، عرفان الہی کی ایک شمع زمین کے تہہ خانے میں فروزاں تھی لیکن اس کی تجلی سے درو دیوار جگمگا رہے تھے۔ ہم روضہ شریف کے گنبد سے باہر نکلے تو خدام اور زائرین نے ہمیں گھیر لیا۔ لوگوں نے بتایا کہ صدیوں سے شاہ ولایت کا یہ آستانہ مرجع خلافت ہے۔ ہر سال ۲۴، ۲۵، ۲۶ رجب کو یہاں عقیدت مندوں کا زبردست میلہ لگتا ہے۔ اس موقع پر جو چراغاں ہوتا ہے وہ اس دیار کی عجیب و غریب پہیز ہے۔ انوار کی بارش سے سارا خطہ جگمگانے لگتا ہے۔ شہر کے علاوہ دور دراز کے علاقوں سے بھی ہزاروں افراد عرس میں شریک ہوتے ہیں۔ ان ایام میں تین دنوں تک یہاں رحمتوں اور عقیدتوں کی بہار کا سماں رہتا ہے۔

شاہ ولایت کی شوکت اقتدار اور ان کی روحانی کشش کا قفقہ لوگ اچھل اچھل کر سنانے رہے اور ہم مزے لے لے کر سنتے رہے اور ہر لمحہ ذہن کی سطح پر یہ سوال ابھرتا رہا کہ یہاں زاجمیر و کلیر کا کوئی مشترک ہے اور نہ بریلی کا کوئی بدعتی! آخر عرس و عقیدت کا یہ ہنگامہ شوق اس خطہ نجد میں کس کی بدولت زندہ ہے؟ ٹھیک ہی کہا ہے کہنے والوں نے کہ —

حقیقت خود کو متوالیتی ہے مانی نہیں جاتی

اس سرگزشت کے خاتمے پر دیوبندی مذہب کے رہنماؤں سے کان میں

ایک بات کہنا چاہتا ہوں کہ اس مردہ مذہب کا جنازہ اٹھائے پھرنے سے کیا فائدہ؟ جو نہ آپ کے گھروں میں موجود ہے اور نہ آپ کی آبادیوں میں صرف کتابوں میں قید کر کے رکھنے کا مصروف سوا اس کے اور کیا ہے کہ عوام کو لڑایا جائے اُمت کا شیرازہ اتنا منتشر کر دیا جائے کہ وہ کبھی جمع نہ ہو سکیں۔

خاتواہ امدادیہ تھانہ بھون سے واپس ہوتے ہوئے مکتبہ ادارہ تالیفات اشرفیہ دیکھنے کا بھی موقع ملا۔ مکتبہ کے مہتمم نے بتایا کہ سلسلہ امدادیہ کے مورث اعلیٰ میا نجیو نور محمد صاحب کی سوانح حیات پر ایک نئی کتاب شائع ہوئی ہے جو تاریخی دستاویز کی حیثیت رکھتی ہے۔ اس کتاب میں سلسلہ امدادیہ کے اکابر و مشائخ کے واقعات و احوال نہایت تفصیل کے ساتھ جمع کئے گئے ہیں۔ اپنے اکابر کے سلسلے میں دیوبندی مصنفین کے مشترکات غلو سے چوں کہ میں خوب واقف ہوں اس لیے میں نے وہ کتاب خرید لی کہ ممکن ہے نشاندہی کے قابل کچھ چیزیں اس میں نکل آئیں۔

سہارن پور میں جامعہ غوثیہ رضویہ کے سنگ بنیاد کا نفرنس کی مصروفیات کی وجہ سے کتاب کے مطالعہ کا موقع مجھے نہیں مل سکا لیکن اپنے مستقر پر واپس لوٹنے کے بعد جب میں نے کتاب کا مطالعہ کیا تو یہ دیکھ کر حیران رہ گیا کہ کتاب کے مصنف نے اپنے مورث اعلیٰ کی سوانح حیات لکھنے کے بجائے اپنی جماعت کی مذہبی خود کشی اور فکری تصادم کی ایک نہایت خوریز تاریخ مرتب کی ہے۔ مجھے یقین ہے کہ آنے والے اوراق میں کتاب کے اقتباسات پڑھنے کے بعد قارئین کرام میری اس رائے سے مکمل اتفاق کریں گے۔

کتاب کے مشتملات پر بحث کا آغاز کرنے سے پہلے قاری طیب صاحب آنجنائی مہتمم دارالعلوم دیوبند کی ایک تحریر پیش کرنا چاہتا ہوں جو ٹائٹل

کے آخری صفحہ پر درج ہے۔ اس تحریر سے دیوبندی حلقے میں کتاب کی ثقاہت اور مقام اعتبار اچھی طرح واضح ہو جاتا ہے۔ موصوف تحریر فرماتے ہیں۔

حضرت قطب عالم میا نجیو نور محمد جھنجھانوی قدس سرہ العزیز کی ذات بابرکات سلسلہ چشتیہ اور سلسلہ اکابر دیوبند میں ایک غیر معمولی ہستی ہے۔ اس مقدس ہستی کی سوانح حقیقتہً تواریخوں اور دلوں میں لکھی لکھائی موجود ہے۔ علم و فضل کا کون خانوادہ اور کون فرد ہے جو اس نور محمد سے واقف نہیں لیکن رسمی طور پر صفحات قرطاس پر اس سوانح کے مرقوم ہونے کی قربت نہیں آئی تھی۔ الحمد للہ اس ضرورت کو ایک حد تک جناب محترم نسیم صاحب علوی نے جو حضرت اقدس کی ذریت صالحہ میں ہیں، پورا کر دیا ہے۔ اور حضرت میا نجیو صاحب قدس سرہ کے حالات طلیبات جہان تک انھیں کتب سے دستیاب ہو سکے انہوں نے ایک اچھی ترتیب اور ممکنہ تحقیق کے ساتھ قلم بند فرما دیا ہے جس کا یہ مجموعہ باصرہ نواز ناظرین ہو رہا ہے۔ ہم سب کو غشی صاحب ممدوح کا ممنون ہونا چاہیے کہ جنہوں نے اس مخفی اور منتشر علمی خزانے کو یکجا کر کے مستفیدین کو استفادہ کا موقع بخشا ہے جو حق تعالیٰ ممدوح کو جزائے خیر عطا فرمائے، (سوانح میا نجیو نور محمد ٹائٹل کا آخری صفحہ)

مصنف نے اصل موضوع پر قلم اٹھانے سے پہلے قصیدہ جھنجھانہ ضلع مظفرنگر کی تاریخ لکھتے ہوئے بتایا ہے کہ تقریباً ۱۳۵۷ھ میں سید سالار محمود بیزواری نام کے ایک بزرگ جو زنجبار کے شہزادہ تھے اپنے پیرو مرشد کے حکم پر یہاں تشریف لائے اور انہوں نے جھنجھانہ کے ظالم و بدکردار راجہ کے خلاف لشکر کشی

کی اور اسے کیفر کردار تک پہنچایا اور اسی جنگ میں انہوں نے جام شہادت نوش فرمایا۔ اسی نسبت سے انہیں امام شہید بھی کہا جاتا ہے۔ لکھا ہے کہ

”امام شہید رحمۃ اللہ علیہ کا مرقہ مقدس بھی جھنجھانہ ہی میں ہے اور زیارت گاہ خواص و عام ہے۔ دور و نزدیک کے مسلمان ہی نہیں بلکہ اہل ہندو حضرات بھی اس درگاہ سے بڑی عقیدت و محبت رکھتے ہیں اور نذر و نیاز کرتے ہیں۔ ماہ محرم کی ۱۲، ۱۳، ۱۴، ۱۵ تاریخوں میں آپ کا عرس بھی ہوتا ہے۔“ (سوانح حیات حضرت میا نجیو ص ۱۲)

اسی طرح شاہ اعظم خیالی نام کے ایک بزرگ کا تذکرہ کرتے ہوئے مصنف کتاب نے لکھا ہے کہ ۲۳ ذی الحجہ ۹۲۹ھ میں آپ کا وصال ہوا بروز دوشنبہ آپ کی فاتحہ سوم کی تفصیل بیان کرتے ہوئے کتاب کا مصنف لکھتا ہے۔

۲۹ تاریخ دوشنبہ کے دن آپ کی مجلس سوم منعقد ہوئی جس میں اکثر اہل حال سیے بندگی شیخ محمد یعقوب خراباتی، بندگی شیخ مبارک جھنجھانوی و شیخ یحییٰ مجذوب وغیرہ حاضر تھے۔

(سوانح حیات حضرت میا نجیو ص ۲۹)

یہاں یہ بات نوٹ کر لینے کے قابل ہے کہ قصبہ جھنجھانہ میں عرس، نذر و نیاز، مجلس سوم، مرقہ و گنبد اور اہل حاجات کی یہ ساری منہ بولی بدعات اس وقت سے رائج ہیں۔ جب کہ اعلیٰ حضرت امام اہل سنت رضی اللہ تعالیٰ عنہ اس خاکدان ہستی میں تشریف بھی نہیں لائے تھے۔ کئی صدیوں کے بعد وہ بریلی کی سرزمین پر جلوہ فرما ہوئے لیکن حیرت ہے کہ اپنے گھر کی ان کھلی ہوئی شہادتوں کے باوجود دیوبندی علماء ان ساری بدعات کو اعلیٰ حضرت کی طرف منسوب کرتے ہوئے ذرا نہیں ٹھکتے۔ ان تاریخی حقائق کا خون کرتے ہوئے کچھ تو انہیں شرم کرنی چاہیے مگر جن کے

روحانی آبار و اجداد خود طرح طرح کی بدعتوں میں غوث تھے وہ دوسروں کو کس منہ سے بدعتی اور جہنمی کہتے ہیں۔

مجھ کو دیوانے بھی کہتے ہیں کہ دیوانہ ہے اتنی تمہید کے بعد اب آئیے صاحب سوانح میا نجیو نور محمد صاحب کے حالات زندگی پر کتاب کے چند اقتباسات کا جائزہ لیں۔ واضح رہے کہ حضرت میا نجیو نور محمد، حاجی امداد اللہ مہاجر مکی کے پیر و مرشد ہیں۔

لکھا ہے کہ میا نجیو کی ولادت ۱۲۰۱ھ بمقام جھنجھانہ ہوئی۔ علوم دینیہ کی تکمیل کے بعد قصبہ لوہاری میں ایک معلم کی حیثیت سے طویل عرصہ تک کام کرتے رہے۔ اسی قصبہ لوہاری کے متعلق شیخ دیوبند مولانا حسین احمد صاحب کے یہ تاثرات جنہیں اس کتاب کے مصنف نے نقل کیا ہے، دیدہ حیرت سے پڑھنے کے قابل ہیں۔

آپ کے زمانہ میں ہندوستان کا دنیاوی پایہ تخت تروہلی تھا اور روحانی پایہ تخت لوہاری تھا۔ اب جس کو روحانی دنیا کی بادشاہت مل گئی ہے اور جو قبلہ روحانیت قرار پایا۔ اس کے ہاتھ میں کیا کچھ نہیں ہوگا اس کے ایک اشارہ ابرو پر کرامت تو کیا قیامت کا ظہور ہو سکتا تھا۔ (سوانح میا نجیو ص ۶۱)

ایک طرف اپنے دادا پیر کے ساتھ جذبہ دل کی یہ فراوانی ملاحظہ فرمائیں اور دوسری طرف مومنین کے آقا سید العالمین محمد رسول اللہ صلی اللہ علیہ وسلم اور ان کے پروردگار کا گاہ حضرت مولائے کائنات علی مرتضیٰ رضی اللہ تعالیٰ عنہ کے متعلق ان حضرات کے عقیدے کی بی زبان پڑھئے۔

جس کا نام محمد یا علی ہے وہ کسی چیز کا تختار نہیں۔ (تقریر الایمان ص ۱۸ راشد کمپنی دیوبند)

جسے روحانی دنیا کی بادشاہت مل گئی اس کے ہاتھ میں کیا کچھ نہیں ہوگا اور جسے پوری کائنات ارضی و سماوی کی حکومت و خلافت عطا ہوئی اسے کسی چیز کا اختیار نہیں واہ رے دیوبندی بوا بھئی!

واقعات | میانجیوں کے اختیارات و تصرفات کے ثبوت میں مصنف کتاب نے بہت سارے واقعات نقل کئے ہیں ان میں سے چند واقعات ذیل میں صرف اس لیے نقل کئے جاتے ہیں کہ قارئین کرام دیوبندی مذہب کے تضادات، مسلکی تضادم اور اصولوں سے انحراف کے عبرت انگیز نمونے اپنی آنکھوں سے دیکھ لیں۔ اور غیر جانب داری کے ساتھ فیصلہ کریں کہ کتاب و سنت میں منافقین کی جو علامتیں بیان کی گئی ہیں وہ اس دور میں کن لوگوں پر منطبق ہوتی ہیں۔

پہلا واقعہ | مصنف کتاب، حضرت میانجیو نور محمد صاحب کی غیبی قوت اور اک پر روشنی ڈالنے ہوئے تحریر فرماتے ہیں۔

آپ کی عجیب و غریب پیشین گوئی کا حال سنئے جس سے یہ معلوم ہو جاتا ہے کہ عارف کی نگاہ اس دنیا میں جتنی اور دوزخی کو پہچان لیتی ہے حضرت حاجی امداد اللہ فرماتے ہیں کہ ایک مرتبہ ہمارے پیر و مرشد کے ساتھ میرے پیر بھائی شیخ امام الدین نقانوی جھنجھانہ گئے تھے اور وہ زمانہ حضرت کے مرض الموت کا تھا، جب شیخ خانہ بھون والپس آنے لگے تو حضرت نے فرمایا جسے دنیا میں جنتی دیکھنا ہو ان کو دیکھ لے۔ (سوانح میانجیو ص ۶۵)

ایک طرف اپنے دادا پیر میانجیو نور محمد صاحب جھنجھانوی کے بارے میں دیوبندی علماء کا یہ کھلا ہوا اعتراف ملاحظہ فرمائیے کہ کون جنتی ہے اور کون دوزخی

ہے یہ معلوم کرنے کی قوت انہیں دنیا ہی میں حاصل تھی اور وہ صرف دیکھ کر بتا دیتے تھے کہ یہ جنتی ہے اور وہ دوزخی ہے لیکن حبیب کبریا سید الانبیاء صلی اللہ علیہ وسلم کے بارے میں علماء دیوبند کا یہ عقیدہ اب ڈھکا چھپا نہیں ہے کہ حضور کو خود اپنے خاتمہ کی بھی خبر نہیں تھی دوسروں کا حال تو انہیں کیا معلوم ہوتا۔! اب اس کے بعد بھی اگر کوئی کہتا ہے کہ علماء دیوبند کے ساتھ اہل یربلی کے اختلاف کی کوئی حقیقی بنیاد نہیں ہے تو اسے اپنی رائے کی غلطی واضح طور پر محسوس کرنی چاہیئے۔

دوسرا واقعہ | لکھا ہے کہ جھنجھانہ ہوتے ہوئے جو گیوں کا ایک گروہ ہر دوار گنگا کا اشنان کرنے جا رہا تھا اس نے جھنجھانہ میں میانجیو کے مہمان کی حیثیت سے ایک رات قیام کیا۔ صبح جب روانگی کا وقت آیا تو اجازت لینے کے لیے ان کا گرد خدمت میں حاضر ہوا۔ اب اس کے بعد کا واقعہ خود مصنف کتاب کی زبانی سنئے۔

اور عرض کیا ہم ہر دوار جا رہے ہیں ہمارے لائق کوئی خدمت ہو تو فرمائیے آپ نے ان کو اپنا لٹا دیا اور فرمایا کہ ہمارا یہ لٹا گنگا مائی کو دے دینا اور کہنا کہ یہ لٹا میانجیو نور محمد نے دیا ہے اور کہا ہے کہ اس کو اپنے ہاتھ سے بھر دے اگر وہ بھر کر نہ دے تو مت لانا۔ (سوانح ص ۶۷)

اب اس کے بعد کا واقعہ دیدہ خون آشوب پڑھنے کے قابل ہے لکھا ہے کہ لوگ اشنان وغیرہ سے فارغ ہو کر ہر دوار سے لوٹنے لگے تو ہر کی پیٹری پر کھڑے ہو کر کہا کہ یہ لٹا میانجیو نے دیا ہے اسے جل سے بھر دو۔ فوراً گنگا میں سے ایک زنار اور نہایت خوبصورت ہاتھ جس

مکہ مہندی لگی ہوئی تھی اور چوڑیاں پہنے ہوئے تھا برآمد ہوا اور ٹوٹا لے لیا اور اسے گنگا جیل سے بھر کر واپس کر دیا پھر وہ پانی سے بھرا ہوا ٹوٹا اس گرو نے آکر حضرت کی خدمت میں پیش کیا اور یہ تمام ماجرا بیان کیا۔

(سوانح میا نجیو ص ۶۸)

واقعہ نگار نے اس گنگا جیل کے بارے میں کچھ نہیں لکھا ہے کہ وہ پر سادگی طرح آپس میں تقسیم کیا گیا۔ یا تبرک کے طور پر اسے محفوظ رکھ لیا گیا لیکن واقعہ کی بنیاد پر مندرجہ ذیل سوالات کی زد سے علماء دیوبند اپنے آپ کو ہرگز نہیں بچا سکیں گے کہ

① گنگامائی کے لفظ کے ساتھ جو عقیدہ لپٹا ہوا ہے وہ اہل اسلام کا ہے۔ یا ہندو کے مشرکین کا؟ اگر اہل اسلام کا ہے تو اسلام کا شرک کے ساتھ تصادم کس بات میں ہے اور کیوں ہے؟ اور اگر ہندو کے مشرکین کا ہے تو علماء دیوبند اسے بیان کر کے کس کے عقیدے کی ترجمانی کر رہے ہیں واضح طور پر بتایا جائے؟

② کیا یہ واقعہ ہندوؤں کے اس مشرکانہ عقیدے کی صحت کے لیے دلیل فراہم نہیں کرتا کہ دریاے گنگا میں گنگامائی کے نام سے کسی عورت کا وجود فرضی نہیں ہے بلکہ امر واقعی ہے۔ کیا علماء دیوبند اس الزام سے انکار کر سکیں گے کہ ان کے دادا پیر نے اپنے کشف و کرامات کے ذریعہ ہندوؤں کے ایک مشرکانہ عقیدے کی توثیق فرمائی ہے۔

③ ہندوؤں کے عقیدے میں گنگامائی کے نام سے کسی عورت کا وجود فرضی ہے اور اختر امی ہے تو علمائے دیوبند جواب دیں کہ مہندی اور چوڑی والا نہ خیر بصورت ہاتھ کس کا ہے؟ جس کا مشاہدہ کرایا گیا۔

④ اور اس سوال کا جواب بھی دیا جائے کہ کیا خدائے قدیر اپنے مقرب بندوں

کو کشف و کرامات کی قدرت کفر کی تائید کے لیے عطا کرتا ہے؟ اگر نہیں تو تصرف کا یہ واقعہ کس خاتمے میں رکھنے کے قابل ہے؟

تیسرا واقعہ | لکھا ہے کہ جھنجھانہ کے کئی پٹھان کا لڑکا فوج میں بھرتی ہو کر کسی لڑائی پر گیا ہوا تھا جب بہت دن ہو گئے تو اس کے

باپ نے میا نجیو کی خدمت میں حاضر ہو کر فریاد کیا کہ آپ دعا کر دیجئے کہ میرا لڑکا بخیر و عافیت گھر واپس آجائے اب کچھ دنوں کے بعد لڑکا اپنے گھر واپس آیا تو اس نے اپنی بیہ سرگزشت سننا کہ

ایک روز میں میدان جنگ میں تھا اور ایک جاری تھی اور گولیوں کی بوچھاڑ ہو رہی تھی میں ایک گولی کی زد میں آیا ہی چاہتا تھا کہ اچانک حضرت میا نجیو صاحب نے میرا ہاتھ پکڑ کر مجھے ایک طرف کھینچ لیا۔ اگر آپ ایسا نہ کرتے تو میں گولی اکتانہ بن جاتا۔ جب تحقیق کیا تو یہی وہ دن تھا جس دن آپ سے دعا کی درخواست کی گئی۔

(سوانح میا نجیو ص ۷۴)

اگر لڑکے کا بیان صحیح ہے تو ماننا پڑے گا کہ میا نجیو کے اندر زبردست غیبی قوت اور اک تھی کہ انہوں نے جھنجھانہ میں بیٹھے بیٹھے یہ معلوم کر لیا کہ لڑکا کھلاں مقام پر میدان جنگ میں ہے اور وہ گولیوں کی زد پر ہے۔ اسی کے ساتھ یہ بھی ماننا پڑے گا کہ ان کے اندر تصرف کہ بھی زبردست قوت تھی کہ پلک جھپکتے وہاں پہنچ گئے اور لڑکے کو گولیوں کی زد سے بچا لیا لیکن غیبی قوت اور اک اور تصرف کا یہ عقیدہ جسے میا نجیو کے حق میں بطور واقعہ تسلیم کیا گیا ہے۔ اسے علمائے دیوبند سید الانبیاء رسول اکرم صلی اللہ علیہ وسلم کے حق میں شرک سمجھتے ہیں۔ حوالہ کے لیے تقویۃ الایمان کا کوئی بھی وزنی کھول دیجئے آپ کا انکسار

پھٹی کی پھٹی رہ جائیں گی۔

چوتھا واقعہ | لکھا ہے کہ اپنی وفات کے وقت میا نجیو نور محمد صاحب نے حضرت حاجی امداد اللہ صاحب کو اپنے قریب بلایا اور الوداعی کلمات ارشاد فرمائے کہ میرا راوہ تھا کہ سلوک کی منزل طے کرانے کے لیے تم سے مجاہدہ اور مشقت لڑ گا لیکن مشیت ایزدی میں کوئی چارہ نہیں۔ عمر نے وفات کی۔ اس کے بعد حاجی صاحب کی زبانی مصنف کتاب نے یہ الفاظ نقل کئے ہیں۔

حضرت جی نے جب یہ کلمہ فرمایا میں پٹی میانہ (ڈولہ) کی پکڑ کر رونے لگا۔ حضرت نے تسلی و تشفی دی اور کہا کہ فقیر مرتا نہیں صرف ایک مکان سے دوسرے مکان میں منتقل ہوتا ہے۔ تم کو فقیر کی قبر سے وہی فائدہ ہوگا جو ظاہری زندگی میں میری ذات سے ہوتا تھا۔

(سوانح میا نجیو ص ۷۷)

سید الانبیاء صلی اللہ علیہ وسلم کی قبر شریف ملک سے کسی فائدہ کا عقیدہ رکھنا دیوبندی مذہب میں شرک ہے لیکن آپ دیکھ رہے ہیں کہ اسی شرک کو کتنی خوبصورتی کے ساتھ یہاں ایمان بنا لیا گیا ہے۔ اب اس عقیدے کو امر واقعہ بنانے کے لیے مصنف کتاب کی یہ تمہید ملا خطہ فرمائیے۔ تحریر فرماتے ہیں۔

حضرت میا نجیو رحمۃ اللہ علیہ کی وفات کے بعد بھی آپ کی روح پر فتوح سے وہی فیضان و عرفان کا سرچشمہ جاری ہے اور آپ کے ارشاد عالی کے مطابق آپ کے مزار مقدس سے بھی وہی فیوض و برکات حاصل ہوتے ہیں جو آپ کی ذات قدسی صفات سے ہوتے تھے۔

(سوانح میا نجیو ص ۷۸)

اس سلسلے میں مولانا اشرف علی صاحب تھانوی کا بیان چشم حیرت سے پڑھنے کے قابل ہے۔

قطب عالم حضرت میا نجیو رحمۃ اللہ علیہ فرمایا کرتے تھے کہ میری وفات کے بعد دیکھنا ہماری روشنی کسی قدر پھیلے گی۔ چنانچہ مشاہدہ ہے۔ جہاں آپ کے چراغ سے جلے ہوئے نئے اور پرانے چراغ تمام عرب و عجم میں جگمگا رہتے ہیں وہاں خود عرفان فیضان الہی کا چراغ بھی مرقد کے سر ہانے ہنوز جل رہا ہے اور ہمیشہ جلتا رہے گا۔

(سوانح میا نجیو ص ۷۸)

پانچواں واقعہ | اب اس دعویٰ کے ثبوت میں کہ وفات کے بعد بھی آپ کی روح پر فتوح سے وہی فیضان و عرفان کا سرچشمہ

جاری ہے مصنف کتاب نے یہ واقعہ نقل کیا ہے کہ — !

یہ عجیب تر بات ہے کہ حضرت کے مزار معلیٰ سے فیض اٹھانے والوں نے صرف روحانی فیوض ہی حاصل نہیں کئے بلکہ مادی فوائد بھی ان کو حسب ضرورت پہنچے۔ ایک بار حضرت حاجی امداد اللہ صاحب نے فرمایا کہ میرے حضرت کا ایک بھولا باہر بیٹھا تھا۔ بعد انتقال حضرت کے مزار پر بعد نماز اس نے عرض کی حضرت میں بہت پریشان اور تنگی معاش میں مبتلا ہوں میری کچھ دستگیری فرمائیے۔ حکم ہوا تم کو ہمارے مزار سے دو آنے روز ملا کریں گے۔ ایک مرتبہ میں زیارت کو گیا وہ شخص بھی حاضر تھا اس نے کل کیفیت بیان کر کے کہا مجھے ہر روز وظیفہ مقررہ پائیں قبر (قبر کی پائنتی) سے ملا کر ہے۔

(سوانح میا نجیو ص ۷۹)

چھٹا واقعہ مصنف کتاب نے اپنے اس دعویٰ کے ثبوت میں کہ حضرت
 کے مزار معلیٰ سے فیض اٹھانے والوں نے صرف روحانی فیوض
 ہی حاصل نہیں کئے بلکہ مادی فوائد بھی انہیں حسب ضرورت حاصل ہوئے ایک
 اور تہلکہ خیز واقعہ نقل کیا ہے۔ لکھا ہے کہ محمد صادق نام کے ایک صاحب تھے۔
 جو مولانا شیخ محمد تھانوی کے مرید تھے۔ ایک دن ان کی نماز تہجد فقہا ہو گئی تو ان
 کے پیر نے حکم دیا کہ تم یہاں سے چلے جاؤ یہاں تمہارا کام نہیں اپنے پیر کے حکم کے
 مطابق وہ اپنے گھر چلے آئے اور دل میں طے کیا کہ اپنے دادا پیر میاں نجیو کے مزار
 پر حاضری دینی چاہیے۔ ان کے پاس زادراہ کے لیے صرف دو پیسے تھے ایک پیسہ
 کاستور اور ایک پیسہ کی شکر لے کر وہ تھانہ بھون سے جھنجھانہ کے لیے روانہ ہو گئے
 لکھا ہے کہ میاں نجیو کے مزار پر پہنچنے کے بعد پانچ وقت ستو سے گزر گیا۔ چھتے وقت
 جب کھانے کے لیے پاس کچھ نہ رہا تو میاں نجیو کے مزار سے پلٹ کر خوب بے
 اب اس کے بعد کا واقعہ خود مصنف کی زبانی سنئے لکھتے ہیں کہ

شب میں حضرت میاں نجیو کو خواب میں دیکھا فرما رہے کہ محمد صادق!
 لے اپنے دو پیسے جو تیرے خرچ ہوئے ہیں۔ آنکھ کھلی تو ہاتھ
 میں دو پیسے تھے (مصنف کتاب لکھتے ہیں کہ) صبح کو میں حضرت
 میاں نجیو کے مزار کی مسجد میں تھا کہ ایک صاحب (یعنی میاں نجیو کے بھتیجے)
 نے آکر آواز دی۔ مسجد میں کوئی محمد صادق صاحب ہیں میں پہنچا۔ وہ
 آنے والے صاحب ایک خوان میں کھانا لائے ہوئے تھے جو گرم تھا وہ
 فرمانے لگے کہ رات چچا جان خواب میں آئے اور فرمایا ہمارے مزار پر
 محمد صادق مہمان تین دن سے آئے ہوئے ہیں ان کے دو پیسے خرچ
 ہوئے تھے وہ تو ہم نے ان کو دے دیئے لیکن وہ رات سے بھوکے

ہیں ان کو کھانا کھلاؤ۔ (سوانح میاں نجیو ص ۷۹)
 اب اس کے بعد کا واقعہ سنئے مصنف کتاب محمد صادق کا یہ بیان نقل کرتے
 ہیں کہ

میں کھانا کھا کر نماز چاشت پڑھ کر فارغ نہیں ہوا تھا کہ گاڑی کے
 زنگو بے (گرگڑا ہٹ) کی آواز آئی۔ کیا دیکھتا ہوں کہ حضرت مولانا
 شیخ محمد صاحب تشریف لائے ہیں اور فرمایا کہ محمد صادق ہمارے
 ساتھ چلو۔ رات حضرت میاں نجیو نے فرمایا ہے تم اسے لے آؤ
 ہمارے یہاں سختی نہیں ہے۔ (سوانح میاں نجیو ص ۸۰)

اب غیر جانب داری کے ساتھ اس واقعہ کا جائزہ لیجئے تو دیوبندی مذہب
 کے مطابق آپ کو اس واقعہ کے ساتھ بہت سے شرکیہ عقیدے لپٹے ہوئے
 نظر آئیں گے۔ مثال کے طور پر۔

- ① اگر انہیں علم غیب نہیں تھا تو ان کو یہ بات کیونکر معلوم ہوئی کہ اس سفر میں
 محمد صادق کے دو پیسے خرچ ہوئے ہیں اور وہ رات سے بھوکا ہے۔
- ② اگر ان کو علم غیب نہیں تھا تو انہیں یہ بات کیونکر معلوم ہوئی کہ شیخ محمد تھانوی
 نے تہجد کی نماز قضا ہونے پر ان کے ساتھ سختی کی ہے اور انہیں اپنے یہاں سے
 نکال دیا ہے۔ لہذا اسے واپس بلا لیا جائے۔
- ③ اگر ان کے اندر بعد مردن تصرف کی قوت نہیں تھی تو دو پیسے وہ کہاں
 سے لائے اور خواب میں اس کے ہاتھ پر رکھ کر چلے گئے۔
- ④ اگر وہ صاحب تصرف سمیع و بصیر اور خزانۃ الہی کے مالک نہیں تھے تو
 دیوبندی بولی میں اس غریب جولاہے کو دو آنے یرمہ ان کی قبر کی پانچتھی سے
 کیونکر ملا کرتا تھا۔

ان سارے سوالات کے خلاف تقویۃ الایمان بہشتی زیور اور فتاویٰ رشیدیہ کے سیاہ اوراق چیخ رہے ہیں اور بیاں نگ دہل اعلان کر رہے ہیں کہ غیب وانی اور تصرف کا یہ عقیدہ ولی تو ولی بلکہ نبی، بلکہ سید الانبیاء تک کی غیر شریعت کے ساتھ بھی صریح شرک اور کھلی ہوئی بت پرستی ہے۔ اور اس طرح کی قدرت خدا کی ذات کے سوا کسی کے اندر بھی موجود نہیں ہے۔ لیکن آپ دیکھ رہے ہیں کہ یہی صریح شرک اور کھلی ہوئی بت پرستی دیوبندی علماء کے یہاں اپنے گھر کے بزرگوں کے حق میں کس طرح عین اسلام، عین توحید اور امر واقعہ بن گیا ہے۔

پیر بن بھاڑ لیں غنیمت تو وہ زینت ٹھہرے

ہم گریباں بھی کریں چاک تو رسوائی ہے

ہے کوئی حق کا سچا حمایتی جو ہماری مظلومی کے ساتھ انصاف کرے اور دیوبندی مولویوں سے پوچھے کہ جب تمہارے یہاں بھی بزرگوں کی قبروں سے روحانی اور مادی فوائد حاصل ہوتے ہیں تو اب علماء اہل سنت کے خلاف تمہارا الزام کیا ہے؟ طرح طرح کے بدعات میں جو خود ملوث ہو اسے دوسروں کو بدعتی کہنے کا کیا حق پہنچتا ہے؟

ایک طرف قبر پرستی اور اس کی ترغیب کا یہ منظم کاروبار دیکھتے اور دوسری طرف یہ منافقانہ کردار ملاحظہ فرمائیے کہ یہ لوگ نجدیوں کے سامنے اپنے آپ کو ہندوستان میں توحید کا سب سے بڑا جارہ دار بنا کر پیش کرتے ہیں اور نجدی حکومت کا تقرب حاصل کر کے یہ لوگ علماء بریلی کے خلاف لگاتار بھجانے اور منافرت پھیلانے کا کام اتنی پابندی کے ساتھ انجام دیتے ہیں کہ اب یہی ان کا ذریعہ معاش بن گیا ہے نجدی حکومت سے کروڑوں ریاں انہوں نے صرف اس نام پر حاصل کیا ہے کہ شرک و بدعت کے خلاف جنگ کرنے

کے لیے ہندوستان میں جگہ جگہ مدارس کھولیں گے اور مراکز قائم کریں گے۔ کاش! نجد کے تافھیوں کو معلوم ہو جاتا کہ کتاب التوحید کے ساتھ وفاداری کا حلف اٹھانے والے یہ دیوبندی علماء اندر سے کتنے بڑے مشرک، بدعتی اور قبر پرست ہیں لیکن مادی منفعت کی لالچ میں وہابی مذہب کے ساتھ یہ منسلک ہو گئے ہیں۔ آج حرمین طیبین پر نجدیوں کی حکومت ہے تو وہاں یہ لوگ حکومت کو خوشگوار کرنے کے لیے سید الانبیاء صلی اللہ علیہ وسلم اور ان کے مقررین کے خلاف ایسا گستاخانہ تقریریں کرتے ہیں کہ ہندو پاک میں کریں تو زبان کھینچ لی جائے، لیکن کلی اگر نجدیوں کی حکومت کا تختہ پلٹ جائے اور ایسی حکومت برسر اقتدار آجائے جو رسول پاک اور ان کے مقررین کی وفادار ہو تو ایک ہی رات میں یہ نجدیوں کے سب سے بڑے دشمن اور رسول عربی صلی اللہ علیہ وسلم کے سب سے بڑے جاں نثار بن جائیں گے۔

۱۷ موسم اور مفاد کے مطابق مذہب کی تبدیلی کا یہ کارنامہ علماء دیوبند پیچھے بھی انجام دے چکے ہیں۔ چنانچہ نجدی اقتدار اور ان کے ریاں کی جھنکار سے بھی علمائے دیوبند ابن عبد الوہاب نجدی کو گمراہ، بددین اور گستاخ رسول کہا اور لکھا کرتے تھے ثبوت کے لیے مولانا حسین احمد ڈانڈوی شیخ دیوبند کی مشہور کتاب الشہاب الثاقب ملاحظہ کر لیں۔ لیکن بعد میں جب انہوں نے دیکھا کہ ہندوستان کے غیر مقلدین نجدی سعودی عقائد سے ہم کوئی کے طفیل سعودی ریاں سے مالا مال ہو رہے ہیں تو دنیا کے دیوبند کے معتمد و مستند علماء ملا فرقان صاحب، مولانا منظور نعمانی صاحب، شیخ التبلیغ زکریا کاندھلوی صاحب، قاری طیب صاحب سابق منتظم دارالعلوم دیوبند نے مل جل کر یہ فیصلہ کیا کہ اب ابن عبد الوہاب نجدی کے خلاف اپنے

علماء کی تحریروں سے رجوع کیا جائے اور وہابیوں کو اچھا گردانا جائے تاکہ ہمیں بھی
ریال سے مالا مال ہونے کا موقع ملے۔ چنانچہ یہاں منظور منجھلی صاحب نے اس
سلسلے میں ایک کتاب بھی لکھی جس کا نام ہے شیخ ابن عبد الوہاب نجدی کے خلاف
پروپیگنڈہ جس میں موصوف نے ایڑی سے چوٹی تک کا زور اس بات پر لگایا ہے کہ
ہمارے علماء نے ابن عبد الوہاب کو جو کچھ لکھا ہے وہ غلط ہے اور صحیح یہ ہے کہ وہ
نیک آدمی تھا اور اس کے عقائد اچھے تھے اس چوٹی کی کتاب پر مہتمم دارالعلوم
دیوبند اور شیخ التبلیغ صاحب کی زوردار تقریظ و تصدیق بھی ہے اور خاص بات
یہ ہے کہ اس کتاب کو پہلے عربی زبان میں شائع کیا گیا اور پھر اردو میں تاکہ حکمران
نجد کا ذہن صاف کیا جائے اور مال منقذت ملنے میں دیر نہ ہو۔

(عبدالمبین نعمانی)

نیک عابد منقذت محمد خلیل خان بڑکانی قدس سرہ

ہماری کتابیں

سنتی بہشتی زیور (اول تا ہفتم)

سبع سنابل (اردو)

ہماری نماز

فیصد منقذت مسئلہ اتمین شریعت

حکایات رضویہ

رہنمائی طرف

ہمارا اسلام مکمل فوجتہ

الصلوۃ (مجلد)

تفسیر سورہ نور (چار چار دیواری)

نور علی نور

دس عقائد

عقائد اسلام

فہرست کتب

۳۸- اردو بازار لاہور

بیفیت سید مفتی محمد خلیل خان برکاتی دہلوی
 رتھارہ خشت



فرید پبلکیشنز
 لاہور